

MT

ANNEX

Linji gwida

**ghad-determinazzjoni tal-korrezzjonijiet finanzjarji li ghandhom jitwettqu fir-rigward tan-
nefqa ffinanzjata mill-Unjoni taht gestjoni kondiviza, ghal nuqqas ta' konformita mar-
regoli dwar l-akkwist pubbliku**

Werrej

1.	Introduzzjoni	3
1.1.	L-għan u l-ambitu ta' dawn il-linji gwida.....	3
1.2.	Il-bazi legali u d-dokumenti ta' referenza.....	4
1.2.1.	<i>Linji gwida dwar korrezzjonijiet finanzjarji.....</i>	5
1.2.2.	<i>Il-liġi tal-Unjoni applikabbli għall-għoti ta' kuntratti mhux (jew mhux kompletament) suġġett għad-Direttivi dwar l-Akkwist Pubbliku</i>	5
1.3.	<i>Il-kriterji li għandhom jiġu kkunsidrati meta jiġi deċiż liema rata ta' korrezzjoni għandha tiġi applikata</i>	7
2.	Tipi ewlenin ta' irregolaritajiet u rati korrispondenti ta' korrezzjonijiet finanzjarji	8
2.1.	Avviż tal-kuntratt u speċifikazzjonijiet tal-offerti.....	8
2.2.	Evalwazzjoni tal-offerti.....	14
2.3.	Implimentazzjoni tal-kuntratt.....	18

1. Introduzzjoni

1.1. L-għan u l-ambitu ta' dawn il-linji gwida

Linji gwida għall-korrezzjonijiet finanzjarji għandhom jiġu applikati primarjament f'każ ta' irregolaritajiet li jikkostitwixxu ksur tar-regoli tal-akkwist pubbliku applikabbli għal kuntratti finanzjati mill-baġit tal-Unjoni u skont il-metodu ta' ġestjoni kondiviza. Dawn ir-regoli tal-akkwist pubbliku huma stabbiliti fid-Direttivi dwar l-akkwist pubbliku kif speċifikat fit-taqsima 1.2 (minn hawn 'il quddiem - id-“Direttivi”) u fil-liġi nazzjonali rilevanti.

Ir-rati tal-korrezzjonijiet pprovduti fit-Taqsima 2 huma wkoll applikabbli għal kuntratti li mhumiex (jew mhumiex kompletament) suġġetti għad-Direttivi¹. Il-firxa ta' rati ta' bejn 5 % u 100 % stabbilita fit-taqsima 2 huma l-istess bħal daww stabbiliti fid-Deċiżjoni tal-Kummissjoni tad-19 ta' Ottubru 2011 dwar l-approvazzjoni ta' linji gwida dwar il-prinċipji, il-kriterji u l-iskali indikattivi li għandhom jiġu applikati rigward il-korrezzjonijiet finanzjarji magħmula mill-Kummissjoni skont l-Artikoli 99 u 100 tar-Regolament tal-Kunsill (KE) Nru 1083/2006¹ (minn hawn 'il quddiem – id-“Deċiżjoni dwar il-korrezzjonijiet finanzjarji”). Għall-Artikoli 97 u 98 tar-Regolament tal-Kunsill (KE) Nru 1198/2006 tas-27 ta' Lulju 2006, giet riprodotta l-istess firxa ta' rati ta' korrezzjoni, *mutatis mutandis*, fil-“Linji gwida dwar il-korrezzjonijiet finanzjarji, il-prinċipji, il-kriterji u l-iskali indikattivi li għandhom jiġu applikati rigward il-korrezzjonijiet finanzjarji magħmula mill-Kummissjoni skont ir-Regolament tal-Kunsill (KE) Nru 1198/2006”, applikabbli għall-Fond Ewropew għas-Sajd (minn hawn 'il quddiem - il-linji "gwida FES"). Għall-Artikolu 44 tad-Deċiżjoni tal-Kunsill Nru 2007/435/KE tal-25 ta' Ġunju 2007, l-Artikolu 46 tad-Deċiżjoni Nru 573/2007/KE tal-Parlament Ewropew u tal-Kunsill tat-23 ta' Mejju 2007, l-Artikolu 48 tad-Deċiżjoni Nru 574/2007/KE tal-Parlament Ewropew u tal-Kunsill tat-23 ta' Mejju 2007, u l-Artikolu 46 tad-Deċiżjoni Nru 575/2007/KE tal-Parlament Ewropew u tal-Kunsill tat-23 ta' Mejju 2007, approċċ simili ġie applikat ukoll mad-Deċiżjoni tal-Kummissjoni C(2011)9771 tat-22 ta' Diċembru 2011 dwar l-approvazzjoni ta' linji gwida dwar il-prinċipji, il-kriterji u l-iskali indikattivi li għandhom jiġu applikati rigward il-korrezzjonijiet finanzjarji magħmula mill-Kummissjoni skont l-erba' Fondi mill-Programm Ġenerali “Solidarjetà u Ġestjoni tal-Flussi ta' Migrazzjoni” (minn hawn 'il quddiem “id-Deċiżjoni tal-IF, l-ERFIII, l-EBF u l-RF dwar il-korrezzjonijiet finanzjarji”).

Dawn il-linji gwida jissostitwixxu u jaġġornaw il-linji gwida preċedenti dwar l-istess suġġett (ara l-premessa 5 ta' din id-Deċiżjoni). Il-linji gwida aġġornati jirriflettu l-esperjenza miksuba mill-applikazzjoni ta' linji gwida preċedenti u għandhom l-għan li jikkjarifikaw dwar il-livell ta' korrezzjonijiet li jrid jiġi applikat skont il-prinċipju tal-proporzjonalità u b'kunsiderazzjoni tal-ġurisprudenza rilevanti. Id-differenzi ewlenin meta mqabbla mal-gwida preċedenti huma: 1) kjarifika fir-rigward tal-livell ta' korrezzjonijiet li jridu jiġu applikati għal xi każijiet, li jintroduċu kriterji aktar ċari; 2) l-inklużjoni ta' irregolaritajiet oħrajn mhux speċifikati fil-gwida preċedenti iżda korrispondenti għal każijiet fejn l-irregolaritajiet instabu matul verifiki tal-Unjoni u li għalihom saru korrezzjonijiet finanzjarji; 3) l-armonizzazzjoni tal-livell ta' korrezzjonijiet li jkopru kuntratti soġġetti għad-Direttivi u għall-prinċipji tat-Trattat. Barra minn hekk, l-ambitu tal-

¹ C(2011) 7321 finali.

linji gwida twessa' hekk kif il-linji gwida l-godda japplikaw ukoll għal nefqa oħra għajr dik tal-Fondi Strutturali jew tal-Fond ta' Koeżjoni.

Dawn il-linji gwida għandhom jiġu applikati meta jkunu qed jinħadmu korrezzjonijiet finanzjarji relatati ma' irregolaritajiet misjuba wara d-data tal-adozzjoni tagħhom. B'rabta mas-sejbiet tal-awditu u l-korrezzjonijiet finanzjarji tal-Fondi Strutturali, il-Fond ta' Koeżjoni, l-EFF u l-erba' Fondi mill-programm ġenerali "Solidarjetà u Ġestjoni tal-Flussi ta' Migrazzjoni" li għalihom il-proċedura kontradittorja mal-Istat Membru tkun għadha għaddejja fid-data tal-adozzjoni ta' dawn il-linji gwida, il-Kummissjoni se tapplika l-linji gwida eżistenti preċedenti (imsemmija fil-premessa 5 ta' din id-Deċiżjoni) jew dawn il-linji gwida, filwaqt li tiżgura li r-rata ta' korrezzjoni tkun l-iktar waħda favorevoli għall-Istat Membru.

Dawn il-linji gwida jindirizzaw ukoll il-ħtieġa li jiġu kkoreġuti l-evalwazzjonijiet tal-offerti milquta minn kunflitti tal-interess fir-rigward ta' liema tip speċifiku ta' irregolarità hija introdotta fit-Taqsima 2 (ara irregolarità Nru 21).

Dawn il-linji gwida jikkontribwixxu wkoll biex jindirizzaw il-Parlament Ewropew 2010 fir-rakkomandazzjoni tar-rilaxx biex jiġi armonizzat it-trattament tal-iżbalji relatati mal-akkwist pubbliku għal dawn l-oqsma ta' politika li ġejjin: Agrikoltura u Riżorsi Naturali, Koeżjoni, Energija u Trasport u biex tkun promossa aktar armonizzazzjoni tal-kwantifikazzjoni tal-Qorti Ewropea tal-Awdituri u tal-Kummissjoni ta' irregolaritajiet fl-akkwist pubbliku. Il-Kummissjoni se tistieden lill-Qorti Ewropea tal-Awdituri biex tapplika dawn il-linji gwida fil-kuntest tax-xogħol ta' awditjar tagħha, sabiex jiġu indirizzati r-rakkomandazzjonijiet tal-Parlament Ewropew imsemmija hawn fuq.

It-tipi ta' irregolaritajiet deskritti fit-Taqsima 2 huma l-aktar tipi ta' irregolaritajiet li jinsabu ta' spiss. Irregolaritajiet oħra mhux imsemmija f'dik it-taqsima għandhom jiġu indirizzati b'konformità mal-prinċipju ta' proporzjonalità u, fejn possibbli, b'analogija għat-tipi ta' irregolaritajiet identifikati f'dawn il-linji gwida.

Meta l-Kummissjoni tiskopri irregolaritajiet marbuta man-nuqqas ta' konformità mar-regoli tal-akkwist pubbliku, għandha tistabbilixxi l-ammont tal-korrezzjoni finanzjarja applikabbli f'konformità ma' dawn il-linji gwida. L-ammont tal-korrezzjoni finanzjarja huwa kkalkulat fid-dawl tal-ammont tan-nefqa ddikjarat lill-Kummissjoni u marbut mal-kuntratt (jew parti minnu) affettwat mill-irregolarità. Il-perċentwali tal-iskala xierqa japplika għall-ammont tan-nefqa affettwata ddikjarata lill-Kummissjoni għall-finanzjament tal-kuntratt inkwistjoni. L-istess rata ta' korrezzjoni għandha tiġi applikata wkoll għal kull nefqa futura marbuta mal-istess kuntratt affettwat, qabel ma din in-nefqa tiġi ċċertifikata lill-Kummissjoni. Eżempju prattiku: L-ammont tan-nefqa ddikjarata lill-Kummissjoni għal kuntratt ta' xogħol konkluz wara l-applikazzjoni ta' kriterji illegali huwa ta' EUR 10 000 000. Jekk ir-rata ta' korrezzjoni applikabbli hija 25 %, l-ammont li għandu jitnaqqas mir-rendikont tan-nefqa lill-Kummissjoni huwa ta' EUR 2 500 000. Għaldaqstant, il-finanzjament tal-Unjoni jitnaqqas fuq il-bażi tar-rata ta' finanzjament rilevanti. Jekk wara, l-awtoritajiet nazzjonali ikun biħsiebhom jiddikjaraw nefqa ulterjuri li tikkonċerna l-istess kuntratt u li hija affettwata mill-istess irregolarità, dik in-nefqa għandha tkun soġġetta għall-istess rata ta' korrezzjoni. Fl-aħħar mill-aħħar, il-valur shih tal-pagamenti relatati mal-kuntratt huma kkoreġuti abbażi tal-istess rata ta' korrezzjoni.

L-Istati Membri wkoll isibu irregolaritajietⁱⁱ, jekk jiġri dan, huma jkunu meħtieġa jwettqu l-korrezzjonijiet neċessarji. L-awtoritajiet kompetenti fl-Istati Membri huma rakkomandati li

japplikaw l-istess kriterji u rati meta jikkoreġu l-irregolaritajiet misjuba mis-servizzi tagħhom stess, sakemm ma japplikawx standards aktar stretti.

1.2. Il-bażi legali u d-dokumenti ta' referenza

Dawn il-linji gwida jieħdu kont tal-Artikolu 80(4) tar-Regolament (UE, EURATOM) Nru 966/2012 dwar ir-regoli finanzjarji applikabbli għall-baġit ġenerali tal-Unjoni, regoli speċifiċi għas-setturi applikabbli għal kofinanzjament mill-Unjoni skont il-metodu ta' ġestjoni kondiviza, id-Direttiviⁱⁱⁱ, u d-dokumenti ta' referenza speċifikati fit-taqsimiet 1.2.1 u 1.2.2, jiġifieri d-Deciżjoni dwar korrezzjonijiet finanzjarji, il-linji gwida EFF u l-komunikazzjoni interpretattiva tal-Kummissjoni nru 2006/C 179/02 dwar “il-liġi Komunitarja applikabbli għall-għoti ta' kuntratti mhux, jew mhux kompletament) (soġġetti għad-dispożizzjonijiet tad-Direttivi dwar l-Akkwist Pubbliku”.

Fit-taqsimi 2, saret referenza għad-Direttiva 2004/17/KE tal-Parlament Ewropew u tal-Kunsill tal-31 ta' Marzu 2004 li tikkoordina l-proċeduri ta' akkwisti ta' entitajiet li joperaw fis-setturi tas-servizzi tal-ilma, l-enerġija, it-trasport u postali² u d-Direttiva 2004/18/KE tal-Parlament Ewropew u tal-Kunsill tal-31 ta' Marzu 2004 fuq koordinazzjoni ta' proċeduri għall-għoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi³. Jekk proċedura jew kuntratt ta' akkwist pubbliku huma rregolati minn Direttiva preċedenti jew sussegwenti, il-korrezzjoni se ssir f'konformità mat-taqsimi 2, fejn dan ikun possibbli, jew b'analogija għall-kazijiet deskritti f'dik it-taqsimi. Barra minn hekk, id-diversi dispożizzjonijiet ta' akkwist pubbliku nazzjonali li jittrasponu d-Direttivi msemmija għandhom ikunu kkunsidrati wkoll bħala referenza meta jiġu analizzati l-irregolaritajiet inkwistjoni.

1.2.1. Linji gwida dwar korrezzjonijiet finanzjarji

Id-Deciżjoni dwar korrezzjonijiet finanzjarji tapplika għall-perjodu ta' programmazzjoni 2007-2013^{iv} u tistabbilixxi l-qafas ġenerali u l-iskali ta' korrezzjonijiet finanzjarji bl-istess rata applikata mill-Kummissjoni skont il-metodu ta' ġestjoni kondiviza dwar il-Fond Ewropew tal-Iżvilupp Reġjonali, il-Fond Soċjali Ewropew u l-Fond ta' Koeżjoni. Il-linji gwida EFF jirriflettu wkoll l-istess approċċ stabbilit fid-Deciżjoni dwar korrezzjonijiet finanzjarji. Il-linji gwida preżenti jsegwu l-istess raġunament u l-iskala ta' korrezzjonijiet. Id-deciżjoni tal-IF, ERFIII, EBF u RF dwar korrezzjonijiet finanzjarji tirrifletti dan l-approċċ fir-rigward tal-erba' Fondi mill-Programm Ġenerali “Solidarjetà u Ġestjoni tal-Flussi ta' Migrazzjoni”. Id-dokument VI/5330/97 jistipula l-linji gwida għall-kalkolu tal-konsegwenzi finanzjarji fit-tfassil tad-deciżjoni rigward l-Approvazzjoni tal-Kontijiet ta' Garanzija tal-EAGGF.

1.2.2. Il-liġi tal-Unjoni applikabbli għall-għoti ta' kuntratti mhux (jew mhux kompletament) suġġett għad-Direttivi dwar l-Akkwist Pubbliku

Kif stabbilit f'komunikazzjoni interpretattiva tal-Kummissjoni Nru 2006/C 179/02 dwar il-liġi Komunitarja applikabbli għall-għoti ta' kuntratti mhux (jew mhux kompletament) suġġetti għad-dispożizzjonijiet tad-Direttivi dwar l-Akkwist Pubbliku (minn issa 'l quddiem il-“komunikazzjoni interpretattiva”), il-Qorti tal-Ġustizzja tal-Unjoni Ewropea kkonfermat li “ir-regoli u l-prinċipji tat-Trattat tal-KE japplikaw ukoll għal kuntratti li ma jaqgħux fl-ambitu tad-Direttivi”.

² ĠU L 134, 30.4.2004, p. 1–113.

³ ĠU L 134, 30.4.2004, p. 114–240.

Skont il-punti 1.1 u 1.2 tal-komunikazzjoni interpretattiva, l-entitajiet kontraenti mill-Istati Membri jridu jikkonformaw mar-regoli u l-prinċipji tat-Trattat dwar il-Funzjonament tal-Unjoni Ewropea meta huma jikkonkludu kuntratti pubbliċi li jaqgħu fl-ambitu tat-Trattat. Dawn il-prinċipji jinkludu l-moviment hieles tal-oġġetti (l-Artikolu 34 tat-TFUE), id-dritt ta' stabbiliment (l-Artikolu 49 tat-TFUE), il-libertà li ttipprovi servizzi (l-Artikolu 56 tat-TFUE), nondiskriminazzjoni u trattament indaqs, it-trasparenza, il-proporzjonalità u l-għarfien reċiproku.”

Il-Qorti tal-Ġustizzja żviluppat sett ta' standards bażiċi għall-għoti ta' kuntratti pubbliċi li huma mnissla direttament mir-regoli u l-prinċipji tat-Trattat tal-KE. Il-prinċipji ta' trattament indaqs u ta' non-diskriminazzjoni fuq il-bażi tan-nazzjonalità jimplikaw obbligu ta' trasparenza. Dan l-obbligu, skont il-ġurisprudenza tal-Qorti tal-Ġustizzja^v, *"jikkonsisti f'li jkun żgurat, għall-benefiċċju ta' kull offerent potenzjali, grad ta' riklamar suffiċjenti sabiex jippermetti li s-suq tas-servizzi jinfetaħ għall-kompetizzjoni u l-imparzjalità tal-proċeduri li għandhom jiġu riveduti".*

Il-kunċett ta' "grad suffiċjenti ta' riklamar"^{vi} irid jiġi interpretat fid-dawl tal-prinċipji mhaddna fit-Trattat, kif interpretat mill-Qorti tal-Ġustizzja u miġbur fil-qosor fil-komunikazzjoni interpretattiva.

Fid-dawl tas-sentenzi tal-Qorti tal-Ġustizzja fil-każijiet C-412/04⁴, il-każijiet kongunti C-147/06 u C-148/06⁵, u C-507/03⁶, fil-kuntest ta' proċedura ta' ksur, meta jitolbu nuqqas ta' konformità mar-regoli u l-prinċipji tat-Trattat *"huwa f'idejn il-Kummissjoni li tistabbilixxi li"*

- minkejja l-fatt li kuntratt mhuwiex (jew mhuwiex kompletament) soġġett għad-dispożizzjonijiet tad-Direttivi, il-kuntratt inkwistjoni *"kien ta' ċertu interess għal impriża li tinsab fi Stat Membru differenti minn dak tal-Awtorità Kontraenti rilevanti, u*

- li dik l-impriża ma kinitx kapaċi tesprimi l-interess tagħha f'dak il-kuntratt minhabba li ma kellhiex aċċess għal informazzjoni xierqa qabel ma ngħatat il-kuntratt"^{vii}.

Skont il-paragrafu 34 tas-sentenza fil-Każ C-507/03, *"sempliċi indikazzjoni [mill-Kummissjoni] (...), tal-eżistenza ta' lment indirizzat lilha li jirrigwarda s-suq inkwistjoni mhuwiex biżżejjed sabiex juri li dan il-kuntratt għandu interess transfruntiera ċert u li konsegwentement, tiġi ddikjarata l-eżistenza ta' nuqqas"*.

F'dan il-kuntest, meta jiġu skoperti każijiet ta' apparentement nuqqas ta' rispett tal-prinċipji ta' trasparenza u nondiskriminazzjoni f'kuntratti li mhumiex (jew mhumiex kompletament) soġġetti għad-dispożizzjonijiet tad-Direttivi, hemm bżonn jiġi ddeterminat jekk hemmx xi elementi li jissostanzjaw l-interess transfruntiera, inklużi dawn li ġejjin:

- is-suġġett tal-kuntratt,
- il-valur stmat tiegħu, l-ispeċifitàjiet tas-settur ikkonċernat (id-daqs u l-istruttura tas-suq, il-prassi kummerċjali, eċċ.),
- il-lokazzjoni ġeografiku tal-post ta' prestazzjoni,

⁴ *Il-Kummissjoni v. l-Italja* [2008] Ġabra I-619.

⁵ *SECAP SpA u Santorso Soc. V. Comune di Torino* [2008] Ġabra I-3565.

⁶ *Il-Kummissjoni v. l-Irlanda* [2007] Ġabra I-9777.

- evidenza ta' offeriti mitluba minn Stati Membri oħra jew ta' interess espress mill-kumpaniji minn Stat Membru differenti.

Minkejja l-eżistenza ta' ċertu interess transfruntiera^{viii} marbut ma' kuntratt mogħti li mhuwiex (jew mhuwiex kompletament) soġġett għad-dispożizzjonijiet tad-Direttivi, xorta waħda hemm bżonn li jiġi eżaminat jekk in-nefqa ddikjarata għal dak il-kuntratt hijiex konformi mar-regoli nazzjonali dwar l-akkwist pubbliku.

Jekk ikun hemm interess transfruntiera jew ikun hemm nuqqas ta' konformità mal-leġislazzjoni nazzjonali, il-Kummissjoni tista' tipproponi l-applikazzjoni ta' korrezzjoni finanzjarja bbażata fuq il-kriterji stabbiliti hawn taħt fit-taqsim 1.3 u fuq l-iskali tal-korrezzjonijiet definiti fit-taqsim 2. Meta tivvaluta l-każijiet ta' nuqqas ta' konformità mal-liġi nazzjonali dwar l-akkwist pubbliku, il-Kummissjoni tqis ir-regoli interpretattivi nazzjonali mill-awtoritajiet nazzjonali kompetenti.

1.3. Il-kriterji li għandhom jiġu kkunsidrati meta jiġi deċiż liema rata ta' korrezzjoni għandha tiġi applikata

Dawn il-linji gwida jistabbilixxu firxa ta' korrezzjonijiet ta' 5 %, 10 %, 25 % u 100 % li jiġu applikati għan-nefqa ta' kuntratt. Huma jqisu s-serjetà tal-irregolarità u l-prinċipju tal-proporzjonalità. Dawn ir-rati tal-korrezzjonijiet huma applikati meta ma jkunx possibbli li tikkwantifika b' mod preċiż l-implikazzjonijiet finanzjarji għall-kuntratt inkwistjoni.

Il-gravità ta' irregolarità marbuta man-nuqqas ta' konformità mar-regola dwar l-akkwist pubbliku u l-impatt finanzjarju relatat fuq il-baġit tal-Unjoni jiġi stmat b'kunsiderazzjoni tal-fatturi li ġejjin: livell ta' kompetizzjoni, trasparenza u trattament indaqs. Meta n-nuqqas ta' konformità inkwistjoni jkollu effett deterrenti fuq l-offerenti potenzjali jew meta n-nonkonformità twassal għall-ġhoti ta' kuntratt għal offerta oħra għajr dik li kellha tingħata, dan huwa indikatur qawwi li l-irregolarità tkun waħda serja.

Meta l-irregolarità tkun biss ta' natura formali mingħajr ebda impatt finanzjarju attwali jew potenzjali, mhi se ssir l-ebda korrezzjoni.

Fejn jinstabu għadd ta' irregolaritajiet fl-istess proċedura tal-offerti, ir-rati tal-korrezzjoni ma jkunux kumulati, u l-irregolarità l-aktar serja titqies bħala indikazzjoni biex tiġi deċiża r-rata ta' korrezzjoni (5 %, 10 %, 25 % jew 100 %).

Wara li ġiet implimentata l-korrezzjoni ta' ċertu tip ta' irregolaritajiet u l-Istat Membru ma jhux miżuri korrettivi xierqa fir-rigward ta' sejhiet għall-offerti oħra affettwati mill-istess tip ta' irregolaritajiet, ir-rati tal-korrezzjonijiet finanzjarji jistgħu jiżdedu għal livell oghla ta' korrezzjoni (jiġifieri 10 %, 25 % jew 100 %).

Korrezzjoni finanzjarja ta' 100% tista' tiġi applikata fl-iktar każijiet serji meta l-irregolarità tkun tiffavorixxi ċertu/i offerent(i)/ kandidat(i) jew meta l-irregolarità tirrelata ma' frodi, kif stabbilit minn korp amministrattiv jew ġudizzjarju kompetenti.

2. TIPI EWLENIN TA' IRREGOLARITAJIET U RATI KORRISPONDENTI TA' KORREZZJONIJIET FINANZJARJI

2.1. Avviż tal-kuntratt u speċifikazzjonijiet tal-offerta

Nru	Tip ta' irregolarità	Liġi applikabbli / dokument ta' referenza	Deskrizzjoni tal-irregolarità	Rata ta' korrezzjoni
1.	Nuqqas ta' pubblikazzjoni ta' avviż tal-kuntratt.	<p>L-Artikoli 35 u 58 tad-Direttiva 2004/18/KE.</p> <p>L-Artikolu 42 tad-Direttiva 2004/17/KE</p> <p>It-Taqsima 2.1 tal-Komunikazzjoni interpretattiva tal-Kummissjoni Nru 2006/C 179/02</p>	L-avviż tal-kuntratt ma ġiex ippubblikat skont ir-regoli rilevanti (eż. pubblikazzjoni f'Il-Ġurnal Uffiċjali tal-Unjoni Ewropea (ĠUUE) fejn din hija meħtieġa mid-Direttivi ^{ix}).	<p>100 %</p> <p>25 % jekk il-pubblikazzjoni ta' avviż(i) tal-kuntratt tkun meħtieġa mid-Direttivi u l-avviż(i) tal-kuntratt ma ġiex/ġewx ippubblikat(i) fil-ĠUUE iżda kien(u) ippubblikat(i) b'mod li jiżgura li impriza li tinsab fi Stat Membru iehor ikollha aċċess għal informazzjoni xierqa rigward l-akkwist pubbliku qabel ma jingħata, sabiex tkun f'pożizzjoni li tissottometti offerta jew tesprimi l-interess tagħha biex tipparteċipa fil-kisba tal-kuntratt. Fil-prattika, dan jimplika li jew l-avviż tal-kuntratt kien ippubblikat fil-livell nazzjonali (wara l-leġiżlazzjoni jew ir-regoli nazzjonali f'dak ir-rigward) jew l-istandards bażiċi għar-reklamar ta' kuntratti kienu rispettati. Għal aktar dettalji dwar dawn l-istandards, ara t-</p>

Nru	Tip ta' irregolarità	Liġi applikabbli / dokument ta' referenza	Deskrizzjoni tal-irregolarità	Rata ta' korrezzjoni
				taqsima 2.1 tal-Komunikazzjoni interpretattiva tal-Kummissjoni Nru 2006/C 179/02.
2.	Qsim artifiċjali ta' kuntratti ta' xogħlijiet/servizzi/fornimenti.	L-Artikolu 9(3) tad-Direttiva 2004/18/KE L-Artikolu 17(2) tad-Direttiva 2004/17/KE	Proġett ta' xogħlijiet jew xiri propost ta' ċerta kwantità ta' fornimenti u/jew servizzi hija suddiviża li jirrizulta li dawn jaqgħu barra mill-ambitu tad-Direttivi, jiġifieri, il-prevenzjoni tal-pubblikazzjoni tiegħu fil-ĠUUE għas-sett kollu ta' xogħlijiet, servizzi jew provvisti inkwistjoni.	100 % 25 % jekk il-pubblikazzjoni ta' avviż(i) tal-kuntratt tkun meħtieġa mid-Direttivi u l-avviż tal-kuntratt ma ġiex ippubblikat fil-ĠUUE iżda kien ippubblikat b'mod li jiżgura li impriza li tinsab fi Stat Membru iehor ikollha aċċess għal informazzjoni xierqa rigward l-akkwist pubbliku qabel ma jinghata, sabiex tkun f'pożizzjoni li tissottometti offerta jew tesprimi l-interess tagħha biex tipparteċipa fil-kisba tal-kuntratt. Fil-prattika, dan jimplika li jew l-avviż tal-kuntratt kien ippubblikat fil-livell nazzjonali (wara l-leġiżlazzjoni jew ir-regoli nazzjonali f'dak ir-rigward) jew l-istandards bażiċi għar-reklamar ta' kuntratti kienu rispettati. Għal aktar dettalji dwar dawn l-istandards, ara t-taqsima 2.1 tal-Komunikazzjoni

Nru	Tip ta' irregolarità	Liġi applikabbli / dokument ta' referenza	Deskrizzjoni tal-irregolarità	Rata ta' korrezzjoni
				interpretattiva tal-Kummissjoni Nru 2006/C 179/02.
3.	<p>Nuqqas ta' konformità ma'</p> <p>- limiti ta' żmien li fih jintlaqgħu l-offerti;</p> <p>jew</p> <p>- limiti ta' żmien li fih jintlaqgħu l-offerti^x;</p>	<p>L-Artikolu 38 tad-Direttiva 2004/18/KE</p> <p>L-Artikolu 45 tad-Direttiva 2004/17/KE</p>	<p>Il-limiti ta' żmien li fih jintlaqgħu l-offerti (jew jaslu t-talbiet għall-partecipazzjoni) kienu inqas mill-limiti ta' żmien fid-Direttivi.</p>	<p>25 % jekk ikun hemm tnaqqis fil-limiti ta' żmien ≥ 50 %</p> <p>10 % jekk ikun hemm tnaqqis fil-limiti ta' żmien ≥ 30 %</p> <p>5 % għal kull tnaqqis ieħor fil-limiti ta' żmien (din ir-rata ta' korrezzjoni tista' titnaqqas għal bejn 2 % u 5 % meta ma jkunx ikkunsidrat li n-natura u l-gravità tan-nuqqas jiġġustifikaw rata ta' korrezzjoni ta' 5 %).</p>
4.	<p>Ma kienx hemm biżżejjed hin għall-offerenti/kandidati potenzjali biex jiksbu dokumentazzjoni tal-offerti.</p>	<p>L-Artikolu 39(1) tad-Direttiva 2004/18/KE</p> <p>L-Artikolu 46(1) tad-Direttiva 2004/17/KE</p>	<p>It-tul ta' żmien għall-offerenti/kandidati potenzjali biex jiksbu d-dokumentazzjoni tal-offerti huwa qasir wisq, u b'hekk joħloq ostakli mhux ġustifikati għall-ftuħ tal-akkwist pubbliku għall-kompetizzjoni.</p> <p>Il-korrezzjonijiet huma applikati fuq bażi ta' każ b'każ. Fid-determinazzjoni tal-livell ta'</p>	<p>25 % jekk iż-żmien disponibbli għall-offerenti/kandidati biex jiksbu d-dokumentazzjoni tal-offerti hija inqas minn 50 % tal-limiti ta' żmien li fih jintlaqgħu l-offerti (f'konformità mad-dispożizzjonijiet rilevanti).</p> <p>10 % jekk iż-żmien disponibbli għall-offerenti/kandidati biex jiksbu d-dokumentazzjoni tal-</p>

Nru	Tip ta' irregolarità	Liġi applikabbli / dokument ta' referenza	Deskrizzjoni tal-irregolarità	Rata ta' korrezzjoni
			korrezzjoni, se jiġu kkunsidrati l-fatturi mitiganti possibbli relatati mal-ispeċifità u l-kumplessità tal-kuntratt, b'mod partikolari ta' piz amministrattiv possibbli jew diffikultajiet fl-ghoti fid-dokumentazzjoni tal-offerti.	offerti hija inqas minn 60 % tal-limiti ta' żmien li fih jintlaqgħu l-offerti (f'konformità mad-dispożizzjonijiet rilevanti). 5 % jekk iż-żmien disponibbli għall-offerenti/kandidati biex jiksbu d-dokumentazzjoni tal-offerti hija inqas minn 80 % tal-limiti ta' żmien li fih jintlaqgħu l-offerti (f'konformità mad-dispożizzjonijiet rilevanti).
5.	Nuqqas ta' pubblikazzjoni ta' - limiti estenzi ta' żmien li fih jintlaqgħu l-offerti; jew - limiti estenzi ta' żmien li fih jintlaqgħu t-talbiet ta' parteċipazzjoni ^{xi} .	L-Artikoli 2 u l-Artikolu 38(7) tad-Direttiva 2004/18/KE. l-Artikoli 10, 45(9) tad-Direttiva 2004/17/KE;	Il-limiti ta' żmien li fih jintlaqgħu l-offerti (jew it-talbiet ta' parteċipazzjoni) ġew estenzi mingħajr pubblikazzjoni skont ir-regoli rilevanti (jiġifieri, il-pubblikazzjoni fil-ĠUUE jekk l-akkwist pubbliku huwa kopert mid-Direttivi).	10 % Il-korrezzjoni tista' titnaqqas għal 5 %, skont il-gravità tal-irregolarità.
6.	Każijiet li ma jiġġustifikawx l-użu ta' proċedura negozjata b'pubblikazzjoni preċedenti ta' avviz tal-kuntratt	L-Artikolu 30(1) tad-Direttiva 2004/18/KE	L-awtorità kontraenti tagħti kuntratt pubbliku bi proċedura negozjata, wara l-pubblikazzjoni ta' avviz ta' kuntratt, iżda tali proċedura mhix ġustifikata mid-	25 % Il-korrezzjoni tista' titnaqqas għal 10% jew 5 %, skont il-gravità tal-

Nru	Tip ta' irregolarità	Liġi applikabbli / dokument ta' referenza	Deskrizzjoni tal-irregolarità	Rata ta' korrezzjoni
			dispożizzjonijiet rilevanti.	irregolarità.
7.	Għall-ġhoti tal-kuntratti fil-qasam tad-difiża u s-sigurtà li jaqgħu taħt id-Direttiva 2009/81/KE speċifikament, ġustifikazzjoni inadegwata għannuqqas ta' pubblikazzjoni ta' avviz tal-kuntratt	Id-Direttiva 2009/81/KE	L-awtorità kontraenti tagħti kuntratt pubbliku fil-qasam tad-difiża u s-sigurtà permezz ta' djalogu kompetittiv jew proċedura nnegożjata mingħajr il-pubblikazzjoni ta' avviz tal-kuntratt billi ċ-ċirkostanzi ma jiġġustifikawx l-użu ta' tali proċedura.	100 % Il-korrezzjoni tista' titnaqqas għal 25%, 10% jew 5%, skont il-gravità tal-irregolarità.
8.	Li tonqos milli tiddikjara: - il-kriterji tal-għażla fl-avviz tal-kuntratt; u/jew - il-kriterji tal-ġhotja (u l-ippeżar tagħhom) fl-avviz tal-kuntratt jew fl-ispeċifikazzjonijiet tal-offerta.	L-Artikoli 36, 44, 45 sa 50 u 53 tad-Direttiva 2004/18/KE u l-Annessi VII-A (avviżi ta' kuntratti pubbliċi: il-punti 17 u 23) u VII-B (avviżi ta' konċessjonijiet ta' xogħlijiet pubbliċi: il-punt 5) tagħhom. L-Artikoli 42, 54 u 55 u l-Anness XIII tad-Direttiva 2004/17/KE	L-avviz tal-kuntratt ma jistipulax il-kriterji tal-għażla. U/jew Meta la l-avviz tal-kuntratt u lanqas l-ispeċifikazzjonijiet tal-offerta ma jiddeskrivu f'biżżejjed dettall il-kriterji tal-ġhoti kif ukoll l-ippeżar tagħhom.	25 % Il-korrezzjoni tista' titnaqqas għal 10 % jew 5 % jekk il-kriterji tal-għażla/ġhoti kienu indikati fl-avviz tal-kuntratt (jew fl-ispeċifikazzjonijiet tal-offerti, fir-rigward tal-kriterji tal-ġhotja) iżda b'mhux biżżejjed dettall.

Nru	Tip ta' irregolarità	Liġi applikabbli / dokument ta' referenza	Deskrizzjoni tal-irregolarità	Rata ta' korrezzjoni
9.	Għażla illegali u/jew diskriminatorja u/jew kriterji tal-għoti stipulati fl-avviż tal-kuntratt jew fid-dokumenti tal-offerti	L-Artikoli 45 sa 50 u 53 tad-Direttiva 2004/18/KE L-Artikoli 54 u 55 tad-Direttiva 2004/17/KE.	Każijiet fejn l-operaturi kienu skoragguti milli jagħmlu offeriti minhabba għażla illegali u/jew kriterji tal-għoti stipulati fl-avviż tal-kuntratt jew fid-dokumenti tal-offerti. Pereżempju: - l-obbligu li digà jkollok stabbiliment jew rappreżentant fil-pajjiż jew ir-regjun; - li l-offerenti digà jkollhom esperjenza fil-pajjiż jew ir-regjun.	25 % Il-korrezzjoni tista' titnaqqas għal 10% jew 5%, skont il-gravità tal-irregolarità.
10.	Il-kriterji tal-għażla mhux relatati u proporzjonati għas-sugġett tal-kuntratt	L-Artikolu 44(2) tad-Direttiva 2004/18/KE L-Artikolu 54(2) tad-Direttiva 2004/17/KE	Meta jkun jista' jintwera li l-livelli minimi tal-kapaċità tal-abilità għal kuntratt speċifiku mhumiex relatati u proporzjonati għas-sugġett tal-kuntratt, u b'hekk ma jiżgurawx aċċess ugwali lill-offerenti jew għandhom l-effett li joħolqu ostakli mhux ġustifikati għall-ftuħ tal-akkwist pubbliku għall-kompetizzjoni.	25 % Il-korrezzjoni tista' titnaqqas għal 10% jew 5%, skont il-gravità tal-irregolarità.

Nru	Tip ta' irregolarità	Ligi applikabbli / dokument ta' referenza	Deskrizzjoni tal-irregolarità	Rata ta' korrezzjoni
11.	Speċifikazzjonijiet tekniċi diskrimantorji	L-Artikolu 23(2) tad-Direttiva 2004/18/KE L-Artikolu 34(2) tad-Direttiva 2004/17/KE	It-twaqqif ta' standards tekniċi li huma speċifiċi wisq, u li b'hekk ma jiżgurawx aċċess ugwali lill-offerenti jew li jhallu l-effett li joħolqu ostakli mhux ġustifikati għall-ftuħ tal-akkwist pubbliku għall-kompetizzjoni.	25 % Il-korrezzjoni tista' titnaqqas għal 10% jew 5%, skont il-gravità tal-irregolarità.
12.	Definizzjoni insuffiċjenti tas-sugġett tal-kuntratt	L-Artikolu 2 tad-Direttiva 2004/18/KE L-Artikolu 10 tad-Direttiva 2004/17/KE Każijiet C-340/02 (il-Kummissjoni/Franza) u C-299/08 (il-Kummissjoni/Franza)	Id-deskrizzjoni fl-avviż tal-kuntratt u/jew fl-ispeċifikazzjonijiet tal-offerta mhuwiex biżżejjed għall-offerenti/kandidati potenzjali biex jiġi ddeterminat is-sugġett tal-kuntratt.	10 % Il-korrezzjoni tista' titnaqqas għal 5 %, skont il-gravità tal-irregolarità. F'każ li x-xogħlijiet implimentati ma jkunux ġew ippubblikati, l-ammont korrispondenti huwa soġġett għal korrezzjoni ta' 100 %

2.2. Evalwazzjoni tal-offerti

Nru	Tip ta' irregolarità	Bażi legali / dokument ta' referenza	Deskrizzjoni tal-irregolarità	Rata ta' korrezzjoni
13.	Modifika tal-kriterji tal-għażla wara li jinfetħu l-offerti, li jirriżultaw	L-Artikoli 2 u 1-Artikolu 44(1) tad-	Il-kriterji tal-għażla kienu ġew immodifikati matul il-fażi tal-għażla, li rriżultaw f'aċċettazzjoni ta' offerenti li ma	25 %

Nru	Tip ta' irregolarità	Baži legali / dokument ta' referenza	Deskrizzjoni tal-irregolarità	Rata ta' korrezzjoni
	f' aċċettazzjoni żbaljata tal-offerenti.	Direttiva 2004/18/KE. L-Artikoli 10 u l-Artikolu 54(2) tad-Direttiva 2004/17/KE.	kellhomx jiġu aċċettati li kieku ġew segwiti l-kriterji tal-ghazla.	Il-korrezzjoni tista' titnaqqas għal 10% jew 5%, skont il-gravità tal-irregolarità.
14.	Modifika tal-kriterji tal-ghazla wara li jinfethu l-offerti, li jirriżultaw f'rifjut żbaljat tal-offerenti.	L-Artikoli 2, 44(1) tad-Direttiva 2004/18/KE; L-Artikoli 10, 54(2) tad-Direttiva 2004/17/KE;	Il-kriterji tal-ghazla kienu ġew immodifikati matul il-fazi tal-ghazla, li rriżultaw fir-rifjut ta' offerenti li ma kellhomx jiġu rrifjutati li kieku ġew segwiti l-kriterji tal-ghazla.	25 % Il-korrezzjoni tista' titnaqqas għal 10% jew 5%, skont il-gravità tal-irregolarità.
15.	L-evalwazzjoni tal-offerenti/kandidati bl-użu tal-ghazla illegali jew il-kriterji tal-ghoti	L-Artikolu 53 tad-Direttiva 2004/18/KE L-Artikolu 55 tad-Direttiva 2004/17/KE	Matul l-evalwazzjoni tal-offerenti/kandidati, il-kriterji tal-ghazla ġew uzati bħala kriterji tal-ghoti ta' kuntratt, jew il-kriterji tal-ghoti (jew koeffiċjenti ta' korrezzjoni jew sottokriterji rispettivi) indikati fl-avviż tal-kuntratt jew fl-ispeċifikazzjonijiet tal-offerti ma kienux segwiti, li rriżulta fl-applikazzjoni ta' ghazla illegali jew kriterji tal-ghoti. Eżempju: Sottokriterji uzati għall-ghoti ta' kuntratt mhumiex relatati mal-kriterji tal-ghoti mnizzla fl-avviż tal-kuntratt/fl-ispeċifikazzjonijiet tal-offerta.	25 % Il-korrezzjoni tista' titnaqqas għal 10% jew 5%, skont il-gravità tal-irregolarità.

Nru	Tip ta' irregolarità	Baži legali / dokument ta' referenza	Deskrizzjoni tal-irregolarità	Rata ta' korrezzjoni
16.	Nuqqas ta' trasparenza u/jew trattament indaqs matul l-evalwazzjoni	L-Artikoli 2 u 43 tad-Direttiva 2004/18/KE. L-Artikolu 10 tad-Direttiva 2004/17/KE	Ir-rendikont tal-entrati li jikkoncerna b'mod partikolari l-puntegġ mogħti għal kull offerta mhux ċar/gustifikat jew nieqes mit-trasparenza jew ma jeżistix. U/jew Ir-rapport ta' evalwazzjoni ma jeżistix jew ma jkunx iħaddan fih l-elementi kollha meħtieġa mid-dispożizzjonijiet rilevanti.	25 % Il-korrezzjoni tista' titnaqqas għal 10% jew 5 %, skont il-gravità tal-irregolarità.
17.	Modifika ta' offerta matul l-evalwazzjoni	L-Artikolu 2 tad-Direttiva 2004/18/KE L-Artikolu 10 tad-Direttiva 2004/17/KE	L-awtorità kontraenti tippermetti lill-offerent/kandidat jimmodifika l-offerta tiegħu matul l-evalwazzjoni tal-offerti.	25 % Il-korrezzjoni tista' titnaqqas għal 10% jew 5 %, skont il-gravità tal-irregolarità.
18.	Negozjati matul il-proċedura tal-għoti	L-Artikolu 2 tad-Direttiva 2004/18/KE L-Artikolu 10 tad-Direttiva 2004/17/KE	Fil-kuntest ta' proċedura miftuħa jew ristretta, l-awtorità kontraenti tinneozja mal-offerenti matul l-istadju ta' evalwazzjoni, li jwassal għal modifika sostanzjali tal-kundizzjonijiet inizjali stipulati fl-avviż ta' kuntratt jew fl-ispeċifikazzjonijiet tal-offerti.	25 % Il-korrezzjoni tista' titnaqqas għal 10% jew 5 %, skont il-gravità tal-irregolarità.

Nru	Tip ta' irregolarità	Baži legali / dokument ta' referenza	Deskrizzjoni tal-irregolarità	Rata ta' korrezzjoni
19.	Proċedura negozjata b'pubblikazzjoni minn qabel ta' avviż ta' kuntratt b'modifika sostanzjali tal-kundizzjonijiet stabbiliti fl-avviż tal-kuntratt jew fl-ispeċifikazzjonijiet tal-offerti ^{xii}	L-Artikolu 30 tad-Direttiva 2004/18/KE	Fil-kuntest ta' proċedura ta' negozjar b'pubblikazzjoni preċedenti ta' avviż tal-kuntratt, il-kundizzjonijiet inizjali tal-kuntratt kienu sostanzjalment mibdula, li b'hekk jiġġustifika l-pubblikazzjoni ta' sejha għall-offerti ġdida.	25 % Il-korrezzjoni tista' titnaqqas għal 10% jew 5 %, skont il-gravità tal-irregolarità.
20.	Rifjut ta' offeriti anormalment baxxi	L-Artikolu 55 tad-Direttiva 2004/18/KE L-Artikolu 57 tad-Direttiva 2004/17/KE	L-offerti jidhru anormalment baxxi b'rabta mal-oġġetti, ix-xogħlijiet jew is-servizzi iżda l-awtorità kontraenti, qabel ma tkun tirrifjuta dawk l-offerti, ma titlobx bil-miktub, id-dettalji tal-elementi li jiffurmaw l-offerta li hija tqis rilevanti.	25 %
21.	Kunflitt ta' interess	L-Artikolu 2 tad-Direttiva 2004/18/KE L-Artikolu 10 tad-Direttiva 2004/17/KE	Meta kunflitt ta' interess ikun ġie stabbilit minn korp ġudizzjarju jew amministrattiv kompetenti, jew mill-parti tal-benefiċjarju tal-kontribuzzjoni mħallsa mill-Unjoni jew l-awtorità kontraenti.	100 %

2.3. Implimentazzjoni tal-kuntratt

Nru	Tip ta' irregolarità	Bażi legali / dokument ta' referenza	Deskrizzjoni tal-irregolarità	Rata ta' korrezzjoni
22.	Modifika sostanzjali tal-elementi tal-kuntratt stabbiliti fl-avviż tal-kuntratt jew fl-ispeċifikazzjonijiet tal-offerti ^{xiii}	<p>L-Artikolu 2 tad-Direttiva 2004/18/KE</p> <p>L-Artikolu 10 tad-Direttiva 2004/17/KE</p> <p>Ġurisprudenza:</p> <p>Każ C-496/99 P, CAS Succhi di frutta SpA, [2004]</p> <p>Ġabra I- 3801 il-paragrafi 116 u 118</p> <p>Każ C-340/02. <i>il-Kummissjoni vs Franza</i> [2004]</p> <p>Ġabra I- 9845</p> <p>Każ C-91/08, Wall AG, [2010]</p> <p>Ġabra I- 2815</p>	L-elementi essenzjali tal-ġhotti tal-kuntratt jinkludu iżda mhumiex limitati għall-prezz ^{xiv} , in-natura tax-xogħlijiet, il-perjodu ta' tlestija, it-termini tal-ħlas, u l-materjali użati. Dejjem huwa neċessarju li ssir analiżi fuq bażi ta' każ b'każ ta' dak li huwa element essenzjali.	<p>25 % tal-ammont tal-kuntratt</p> <p>flimkien ma'</p> <p>il-valur tal-ammont addizzjonali tal-kuntratt li jirriżulta minn modifika sostanzjali tal-elementi tal-kuntratt.</p>

Nru	Tip ta' irregolarità	Bazi legali / dokument ta' referenza	Deskrizzjoni tal-irregolarità	Rata ta' korrezzjoni
23.	Tnaqqis fl-ambitu tal-kuntratt	L-Artikolu 2 tad-Direttiva 2004/18/KE L-Artikolu 10 tad-Direttiva 2004/17/KE	Il-kuntratt ingħata f'konformità mad-Direttivi, iżda kien segwit minn tnaqqis fl-ambitu tal-kuntratt.	Valur tat-tnaqqis fl-ambitu Flimkien ma' 25 % tal-valur tal-ambitu finali (biss meta t-tnaqqis fl-ambitu tal-kuntratt ikun sostanzjali).
24.	Għoti ta' kuntratti ta' xogħlijiet/servizzi/fornimenti addizzjonali (jekk għotja ta' dan it-tip tikkostitwixxi modifika sostanzjali tat-termini oriġinali tal-kuntratt ^{xv}) mingħajr kompetizzjoni fin-nuqqas ta' waħda mill-kundizzjonijiet li ġejjin - urgenza estrema kaġun ta' grajjiet imprevedibbli; - ċirkustanza imprevedibbli ^{xvi} għal xogħlijiet, servizzi, provvisti komplementari.	Il-punt 1(c) u l-punt 4(a) tal-Artikolu 31 tad-Direttiva 2004/18/KE	Il-kuntratt prinċipali ngħata skont id-dispożizzjonijiet rilevanti, iżda kien segwit minn kuntratt wieħed jew aktar ta' xogħlijiet/servizzi/fornimenti addizzjonali (kemm jekk formalizzat bil-miktub u kemm jekk le) mogħtija mingħajr konformità mad-dispożizzjonijiet tad-Direttivi, jġigifieri, id-dispożizzjonijiet marbuta ma' proċeduri negozjati mingħajr pubblikazzjoni għal raġunijiet ta' urgenza estrema, ikkawzata minn grajjiet imprevedibbli jew għall-għoti ta' provvisti, xogħlijiet u servizzi komplementari.	100 % tal-valur tal-kuntratt supplementari. Meta t-total ta' kuntratti ta' xogħlijiet/servizzi/fornimenti addizzjonali (kemm jekk formalizzat bil-miktub u kemm jekk le) mogħtija mingħajr konformità mad-dispożizzjonijiet tad-Direttivi ma jaqbix il-livelli limitu tad-Direttivi u 50 % tal-valur tal-kuntratt oriġinali, il-korrezzjoni tista' titnaqqas għal 25 %.
25.	Xogħlijiet addizzjonali jew servizzi li jaqbzu l-limitu stabbilit fid-	L-aħhar subparagrafu	Il-kuntratt ewlieni ngħata skont id-dispożizzjonijiet tad-Direttivi, iżda kien	100 % tal-ammont li jeċċedi 50 % tal-valur tal-kuntratt oriġinali

Nru	Tip ta' irregolarità	Baži legali / dokument ta' referenza	Deskrizzjoni tal-irregolarità	Rata ta' korrezzjoni
	dispożizzjonijiet rilevanti	§4(a) tal-Artikolu 31 tad-Direttiva 2004/18/KE	segwit minn kuntratt wieħed jew aktar supplimentari li jaqbu l-valur tal-kuntratt originali b'iktar minn 50 % ^{xvii} .	

NOTI FINALI:

ⁱ Kuntratti pubbliċi taht il-limiti minimi għall-applikazzjoni tad-Direttivi u l-kuntratti pubbliċi għal servizzi elenkati fl-Anness I B tad-Direttiva tal-Kunsill 92/50/KEE, l-Anness XVI B tad-Direttiva 93/38/KEE, l-Anness II B tad-Direttiva 2004/18/KE u l-Anness XVII B għad-Direttiva 2004/17/KE.

ⁱⁱ Fil-kuntest tal-Fondi Strutturali u l-Fond ta' Koeżjoni, jiġi nnutat dan li ġej.

Id- "Dokument ta' gwida dwar verifiki ta' ġestjoni li għandhom jitwettqu mill-Istati Membri fuq operazzjonijiet kofinanzjati mill-Fondi Strutturali u l-Fond ta' Koeżjoni għall-perjodu ta' programmazzjoni 2007 – 2013" (Nota COCOF 08/0020/04 tal-5 ta' Ġunju 2008), jistipula l-opinjoni tal-Kummissjoni dwar kif il-verifiki ta' ġestjoni għandhom jiġu organizzati sabiex jipprevjenu u jsibu l-irregolaritajiet fil-qasam tal-akkwist pubbliku. Kif iddikjarat f'dan id-dokument, "il-verifiki għandhom jitwettqu kemm jista' jkun malajr wara li jkun seħħ il-proċess partikolari peress li sikwit ikun diffiċli tittiehed azzjoni korrettiva aktar 'il quddiem."

L-Istat Membru għandu l-obbligu li jiżgura li l-operazzjonijiet jintgħażlu għal finanzjament skont regoli nazzjonali u tal-UE applikabbli (l-Artikoli 60(a)-(b) u 61(b)ii tar-Regolament tal-Kunsill (KE) Nru 1083/2006), inklużi dawk relatati mal-akkwist pubbliku:

a) Meta kontroll ex-ante nazzjonali jsib li l-proċedura tal-offerti użata għal kuntratt pubbliku tkun kisret ir-regoli tal-akkwist pubbliku u dan **il-kuntratt ikun għadu ma ġiex iffirmat**, l-awtorità ta' ġestjoni għandha tirrakkomanda l-benefiċjarju li jniedi proċedura ġdida tal-offerti f'konformità shiha mar-regoli msemmija jekk it-tneġġija ta' offerta ġdida ma tinvolvi spejjeż addizzjonali sinifikanti. F'każ li ma tinwiedja l-ebda offerta pubblika ġdida, l-awtorità ta' ġestjoni tikkoreġi l-irregolarità, billi tapplika dawn il-linji gwida jew regoli aktar stretti definiti fil-livell nazzjonali.

b) Jekk tiġi skoperta irregolarità **wara li l-kuntratt ikun ġie iffirmat u l-operazzjoni tkun ġiet approvata għal finanzjament** (f'kull stadju taċ-ċiklu tal-proġett), l-awtorità ta' ġestjoni għandha tikkoreġi l-irregolarità, billi tapplika dawn il-linji gwida jew regoli aktar stretti definiti fil-livell nazzjonali.

-
- ⁱⁱⁱ Id-Direttivi li ġejjin jkunu rilevanti skont id-data li fiha tkun tnediet il-proċedura tal-kuntratt: 86/665/EEC, 92/50/KEE, 93/36/KEE, 93/37/KEE, 93/38/KEE, 2001/78/KE, 92/13/KEE, 2004/17/KE, 2004/18/KE. Din il-lista hija purament indikattiva.
- ^{iv} Għall-perjodu 2000-2006, il-“Linji gwida dwar il-prinċipji, il-kriterji u l-iskali indikattivi li għandhom jiġu applikati mid-dipartimenti tal-Kummissjoni fid-determinazzjoni tal-korrezzjonijiet finanzjarji skont l-Artikolu 39(3) tar-Regolament (KE) Nru 1260/1999” ġew adottati bid-Deċiżjoni tal-Kummissjoni C/2001/476. Dokument simili ġie adottat għall-Fond ta’ Koeżjoni (ara d-Deċiżjoni tal-Kummissjoni C/2002/2871).
- ^v Il-kazijiet C-324/98 *Telaustria* [2000] Ġabra I-10745, il-paragrafu 62, C-231/03 *Coname*, [2005] Ġabra I-7287, il-paragrafi 16 sa 19 u C-458/03 *Parking Brixen*, [2005] Ġabra I-8585, il-paragrafu 49.
- ^{vi} Il-kunċett ta’ “grad suffiċjenti ta’ reklamar” jimplika, b’mod partikolari, il-kunsiderazzjonijiet li ġejjin:
- a) Il-prinċipji ta’ trattament indaqs u nondiskriminazzjoni jimplikaw **obbligu ta’ trasparenza**, li jikkonsisti f’li jkun zgur, għall-benefiċċju ta’ kull offerent potenzjali, **grad ta’ riklamar suffiċjenti sabiex jippermetti li l-kuntratt jiġi suġġett għall-kompetizzjoni**. L-obbligu ta’ trasparenza jirrikjedi li **impriza li tinsab fi Stat Membru iehor jista’ jkollha aċċess għal informazzjoni xierqa rigward il-kuntratt qabel ma jinghata**, sabiex, jekk din tkun tixtieq, tkun **f’pożizzjoni li tesprimi l-interess tagħha** li tikseb il-kuntratt.
- b) Għal kazijiet individwali fejn, minhabba ċirkostanzi partikolari bħal interess ekonomiku modest hafna fil-kwistjoni, għoti ta’ kuntratt ma għandu jkun tal-ebda interess għall-operaturi ekonomiċi li jkunu jinsabu fi Stati Membri oħra. F’dan il-kaz, l-effetti fuq il-libertajiet fundamentali għandhom jitqiesu bħala wisq inċerti u indiretti biex ikunu jiġġustifikaw l-applikazzjoni ta’ standards imnisla mil-liġi primarja tal-Komunità u konsegwentement ma jkun hemm l-ebda raġuni għall-applikazzjoni ta’ korrezzjonijiet finanzjarji.
- Hija r-responsabbiltà ta’ dawn l-entitajiet kuntrattwali individwali li jiddeċiedu jekk għoti ppjanat ta’ kuntratt jistax ikun potenzjalment ta’ interess għal operaturi ekonomiċi li jinsabu fi Stati Membri oħra. Fil-fehma tal-Kummissjoni, din id-Deċiżjoni trid tkun ibbażata fuq evalwazzjoni taċ-ċirkostanzi individwali tal-kaz, bħalma huma s-suġġett tal-kuntratt, il-valur stmat tiegħu, l-ispeċifitàjiet tas-settur ikkonċernat (id-daqs u l-istruttura tas-suq, il-prassi kummerċjali, eċċ.) u l-lokazzjoni ġeografika tal-post ta’ prestazzjoni.
- ^{vii} Ara s-sentenza fil-Kaz C-507/03 *il-Kummissjoni v. l-Irlanda* [2007] Ġabra I-9777, il-paragrafu 32.
- ^{viii} Kaz T-384/10, Spanja/il-Kummissjoni (GIASA), ĠU C 225, 3.8.2013, p. 63–63.
- ^{ix} Għal kuntratti li mhumiex (jew mhumiex kompletament) suġġetti għad-Direttivi, hemm hteġa li jiġu determinati l-eżistenza ta’ ċertu interess transfruntier jew ksur ta’ leġislazzjoni nazzjonali dwar l-akkwist pubbliku. Dwar din il-kwistjoni, ara t-taqsim 1.2.2 tal-linji gwida prezenti. Jekk ikun hemm interess transfruntiera jew ksur tal-liġi nazzjonali, hemm hteġa li jiġi determinat liema livell ta’ pubbliċità kellha tiġi applikata f’dak il-kaz. F’dan il-kuntest, kif imsemmi fit-taqsim 2.1.1 tal-Komunikazzjoni

interpretattiva tal-Kummissjoni Nru 2006/C 179/02, l-obbligu tat-trasparenza jehtieg li impriza li tinsab fi Stat Membru ieħor għandha aċċess għal informazzjoni xierqa rigward il-kuntratt qabel ma jingħata, sabiex, jekk tkun tixtieq, din tkun f'pożizzjoni li titfa' offerta jew tesprimi l-interess tagħha li tikseb dak il-kuntratt. Fil-prattika, dan jimplika li jew l-avviż tal-kuntratt kien ippubblikat fuq livell nazzjonali (wara l-leġislazzjoni jew ir-regoli nazzjonali f'dak ir-rigward) jew l-istandards bażiċi għar-reklamar ta' kuntratti kienu rispettati. Ara aktar dettalji dwar dawn l-istandards fit-taqsim 2.1 tal-komunikazzjoni interpretattiva tal-Kummissjoni msemmija.

^x Dawn il-limiti ta' żmien huma applikabbli għal proċeduri ristretti u proċeduri negozjati bil-pubblikazzjoni ta' avviż tal-kuntratt.

^{xⁱ} Dawn il-limiti ta' żmien huma applikabbli għal proċeduri ristretti u proċeduri negozjati bil-pubblikazzjoni ta' avviż tal-kuntratt.

^{xⁱⁱ} Ċertu grad ta' flessibilità jista' jiġi applikat lill-modifiki ta' kuntratt li jsegwu l-ghoti tiegħu anke fejn din il-possibilità kif ukoll għal regoli dettaljati rilevanti għall-implimentazzjoni mhumiex previsti b'mod ċar u preċiż fl-avviż tal-offerta jew fid-dokumenti tal-offerta (ara l-punt 118 tal-Każ C-496/99, *Succhi di frutta tal-Qorti Ewropea tal-Gustizzja*). Fejn din il-possibilità ma tkunx prevista fid-dokumentazzjoni tal-offerta, il-modifiki tal-kuntratt huma ammessi jekk ma jkunux sostanzjali. Modifika titqies sostanzjali jekk:

- (a) l-awtorità kontraenti tintroduci kundizzjonijiet li, li kieku kienu parti mill-proċedura tal-offerti inizjali, kienu jippermettu l-ammissjoni ta' offerenti oħra għajr dawk li ġew ammessi inizjalment;
- (b) il-modifika tippermetti għoti ta' offerta lil offerent li mhuwiex dak li ġie aċċettat inizjalment;
- (c) l-awtorità kontraenti testendi l-ambitu tal-kuntratt biex ikun jinkludi xogħlijiet/servizzi/fornimenti li inizjalment ma kinux koperti;
- (d) il-modifika biddlet il-bilanċ ekonomiku favur il-kuntrattur b'mod mhux previst fil-kuntratt inizjali.

^{xⁱⁱⁱ} Ara n-nota tal-aħħar xii hawn fuq.

^{x^{iv}} Għalissa l-unika modifika tal-prezz inizjali li ma titqisx bħala modifika sostanzjali mill-Qorti tirrigwarda t-tnaqqis tal-prezz bi 1,47 u għal 2,94 % (ara l-punti 61 u 62 tal-Każ C-454/06 *Pressetext*). Fil-każijiet T-540/10 u T-235/11, il-Qorti Ġenerali aċċettat korrezzjonijiet finanzjarji għal modifiki ta' inqas minn 2 % tal-prezz inizjali.

^{x^v} Ara n-nota tal-aħħar xii hawn fuq.

^{x^{vi}} Il-kuncett ta' "ċirkostanzi mhux previsti" għandu jiġi interpretat billi jitqies dak li awtorità kontraenti diliġenti kellha tipprevedi (eż. rekwiżiti godda li jirriżultaw mill-adozzjoni ta' leġislazzjoni ġdida tal-UE jew nazzjonali jew kundizzjonijiet tekniċi, li ma setgħux jiġu previsti minkejja investigazzjonijiet tekniċi sottostanti għat-tfassil, u mwettqa skont l-ogħla livelli). Xogħlijiet/servizzi/fornimenti addizzjonali kkawżati minhabba nuqqas ta' preparazzjoni tal-offerta/proġett ma jistgħux jiġu kkunsidrati bħala "ċirkostanzi mhux previsti" Ara l-kawzi T-540/10 u T-235/11 (imsemmi hawn fuq)

^{xvii} M'hemmx limitu fil-każ tad-Direttiva 2004/17/KE. Għall-kalkolu tal-livell limitu ta' 50 %, l-awtoritajiet kontraenti jqisu xogħlijiet/servizzi addizzjonali. Il-valur ta' dawn ix-xogħlijiet/servizzi addizzjonali ma jistax ikun ikkumpensat bil-valur ta' xogħlijiet/servizzi annullati. L-ammont ta' xogħlijiet/servizzi annullati m'għandu l-ebda impatt fuq il-kalkolu tal-livell limitu ta' 50 %.